

# دورۂ ترکی کے مشاہدات

از جناب خلیل حامدی صاحب

— (۱۰) —

[ افسوس ہے کہ رباط کی تعلیمی کانفرنس کے فیصلوں کی خاطر پچھلی دو اشاعتوں میں یہ مضمون درج نہیں

کیا جاسکا۔ یہ ماہ اکتوبر ۱۹۶۹ء کے بعد کی قسط ہے ]

مصطفیٰ کمال کے ایک ساتھی کی جنگا مرخیز تالیف [ شیخ نثار تو ناکو اور اس کتاب کا راز افشا کرتے ہوئے بتانے لگے کہ اس کے مصنف کا نام ڈاکٹر رضا نور ہے۔ یہ صاحب مصطفیٰ کمال کے گہرے ساتھیوں میں سے تھے۔ لوزان کانفرنس تک دونوں کی گاڑھی چھپتی رہی۔ مگر جب لوزان کانفرنس میں مصطفیٰ کمال نے اپنے تمام وعدوں اور اعلانات کے برعکس ترکی کو سیکولر ریاست قرار دینے اور مذہب کے خلاف تلوار کشی کا فیصلہ کر لیا تو اس وقت ڈاکٹر رضا نور مصطفیٰ کمال سے متنفر ہو گئے۔ چونکہ ظاہری فضا میں مصطفیٰ کمال کا اچھا خاصا اثر تھا اور اس کے اچھے ساتھی بھی اس کی بعض خوبیوں کی وجہ سے اس کے خطرناک اقدامات تک سے چشم پوشی کر رہے تھے، اس لیے اس کے خلاف کوئی مضبوط محاذ قائم کرنا کسی کے بس میں نہ تھا۔ ڈاکٹر رضا نور نے لوزان کانفرنس کے بعد مصطفیٰ کمال کے اصل حالات کی چھان بین شروع کر دی۔ اور اس چھان بین کے دوران جو اصل حقائق ان پر کھلے وہ انہوں نے اس کتاب میں قلمبند کر دیئے۔ کتاب کا نام ہے ”میری زندگی اور میری یادداشتیں“ یہ چار جلدوں میں ہے۔ اس کتاب کا اصل مسودہ جو ڈاکٹر رضا نور نے اپنے ہاتھوں سے تحریر کیا تھا برٹش میوزیم میں موجود تھا۔ ہو سکتا ہے ڈاکٹر رضا نور نے خود اپنے طور پر یہ مسودہ حفاظت کے لیے برٹش میوزیم کی تحویل میں دے دیا ہو۔ مسودے کی پیشانی پر یہ تحریر ہے کہ اس کتاب کو آج سے پچاس سال بعد شائع کیا جائے۔ حال ہی میں ایک صاحب برٹش میوزیم گئے تو اس کتاب پر ان کی نظر پڑی۔ انہوں نے اس کی مائیکروفلم حاصل کر لی اور اسے لاکر چھاپ دیا۔ شیخ نثار اس کتاب کو اپنی الماری میں سے نکال لاتے، اور اس کے مختلف صفحات کا ترجمہ مجھے سناتے تھے۔ حقیقت یہ ہے کہ یہ مفصل کتاب نہ صرف ترکی کے اس دور کی اصل تاریخ پیش کرتی ہے جب خلافت

کا خانہ ہو رہا تھا اور سیکولر ترکی کی بنیادیں رکھی جا رہی تھیں، بلکہ یہ کتاب حیرت انگیز اور سنسنی خیز انکشافات بھی کرتی ہے۔ چونکہ یہ کتاب خود ترکی میں چھپ چکی ہے اور کثیر تعداد میں اس کے نسخے پھیل چکے ہیں اور اس پر ابھی تک ترکی حکومت کی طرف سے کوئی کارروائی ہمارے علم کی حد تک نہیں کی گئی ہے اس لیے اس کے بعض مندرجات کا یہاں ذکر کرنے میں مضائقہ نہیں ہو سکتا۔ اس کتاب میں صاف لکھا ہے کہ مصطفیٰ کمال انگریزوں کا ایجنٹ تھا۔ اس کے صفحہ ۵۶۱ پر مصنف نے یہ بھی ثابت کیا ہے کہ مصطفیٰ کمال حقیقت میں ترک تھا ہی نہیں۔ میں نے شیخ یشار سے پوچھا کیا فی الواقع یہ کتاب ترکی میں چھپ کر تقسیم ہو رہی ہے؟ موصوف مسکرا کر کہنے لگے یقین کیجیے، اس کے دس ہزار نسخے اب تک پھیل چکے ہیں اور صرف ۲-۳ ماہ کے اندر اس کی یہ اشاعت ہوئی ہے۔ اسی مصنف کی ایک اور کتاب بھی ترکی کی تاریخ پر پرنس میوزیم میں موجود ہے، اس کی مائیکروفلم بھی حاصل کر لی گئی ہے اور وہ بھی عنقریب منظر عام پر آئے والی ہے۔ شیخ یشار کی گفتگو سے یہ امر صاف جھلک رہا تھا کہ ترکی میں تبدیلی کی رفتار بہت تیز ہے اور پچھلے چند سالوں تک ترکی پر جن لیڈروں کا رعب چھایا ہوا تھا اور جس نظام کی پرستش ہو رہی تھی وہ جاؤ گا فوراً ہو چکا ہے۔ ماضی کی قیادت پر تنقید شروع ہو چکی ہے۔ اگر بیرونی طاقتوں کی دسیہ کاری اور اندر کے ملحد اور یہود نواز عناصر کا سیاسی اور اقتصادی دباؤ انتہائی حد کو پہنچ رہا ہو تو ترکی مستقبل قریب ہی میں غیر معمولی تبدیلی سے ہمکنار ہو سکتا ہے۔

رات کافی گز گئی۔ شیخ یشار سے اجازت لی جو انہوں نے اس شرط پر دی کہ میں اور صالح اوزجان کل ان کے ہاں افطاری کریں اور مزید تفصیل کے ساتھ تبادلہ خیالات کریں شیخ یشار فصیح عربی میں گفتگو کرتے ہیں۔ ان کے والد سلطان عبدالحمید ثانی کے زمانے میں سرٹے سلطان میں کسی عہدہ پر فائز تھے۔ انقرہ میں مواصلات کا قابل تقلید نظام اکڑا کے کی سردی اور نصف شب کی بے پناہ تاریکی۔ شرکوں پر مکمل حکومت سوچا کہ اب کافی دیر پیدل چلنا پڑے گا اور پھر جا کر کہیں سواری ملے گی۔ مگر صالح اوزجان نے مٹرک پر آتے ہی کبھے کا رخ کیا اور کبھے پر لٹکا ہوا بلٹن دیا دیا۔ میں نے اس معنی خیز حرکت کی وجہ دریافت کی۔ مگر شاید وہ میری کڑوی اور پریشانی کو بھانپ چکے تھے۔ انہوں نے میرے سوال کا کوئی جواب نہ دیا بلکہ میری پریشانی میں اضافہ کرنے کے لیے کہنے لگے یہاں کھڑے رہتے ہیں، شاید کوئی ٹیکسی مل جائے۔ میں نے کہا اس کا کوئی امکان نہیں ہے۔ وہ میرے ساتھ چھڑغانی کر رہے تھے کہ اتنے میں ٹیکسی آگئی۔ ٹیکسی کے اندر بٹھ کر کہنے لگے کہ ”یہ میری اس حرکت کا نتیجہ ہے جو کبھے کا بلٹن دبا کر میں نے ابھی ابھی کی ہے، لاہور میں تو ہمیں ایک مرتبہ دن کو بھی ٹیکسی نہیں ملی تھی۔ مگر

انقرہ میں دیکھیے رات کو بھی بلا تاخیر ٹیکسی مل گئی ہے۔ نئی آبادیوں کے کھمبوں پر لگے ہوئے ٹینوں کو دبا دیکھیے، یہی ٹیکسی سٹینڈ میں اطلاع ہو جائے گی اور ٹیکسی مقام مطلوب تک فوراً پہنچ جائے گی۔ یہ نظام انقرہ کی تمام نئی آبادیوں میں قائم ہے۔ یہ انقرہ کی حسنت میں سے ایک ہے۔ لاہور کا باشندہ اس نظام پر عیش عیش کر اٹھا۔

آج ۲۹ رمضان المبارک، جمعۃ المبارک کا دن ہے۔ جمعۃ الوداع کی نماز علی بیگ ڈائریل کی یونیورسٹی میں ادا کی۔ یونیورسٹی میں چھٹی تھی نمازیوں کی غالب اکثریت سرکاری ملازمین پر مشتمل ہے۔ صلاح اوزجان نے بتایا کہ منصورہ بیدی وزارت کے تقریباً تمام بڑے عہدیدار نماز میں موجود ہیں۔ خطیب صاحب نے قیامت کے موضوع پر تقریر کی۔ یہ اندازہ مجھے ان احادیث اور آیات سے ہڑا جو انہوں نے بار بار تقریر میں بیان کیں۔ نماز کے بعد صلاح صاحب نے اکثر حضرات سے میرا تعارف کرایا۔ یہ سب لوگ خوب محبت، مگر جوشی اور تواضع سے ملے۔ اور یوں محسوس ہوا کہ سب ہی مولانا مودودی مدظلہ العالی سے کسی نہ کسی حد تک واقف ہیں۔ صلاح اوزجان سے میں نے دریافت کیا کہ کیا یہ لوگ مولانا محترم اور جماعت سے واقف ہیں؟ بتانے لگے کہ ان حلقوں میں ہم مولانا کی تصانیف (ترکی تراجم، پھیلاتے رہتے ہیں۔ اس لیے واقفیت نہ ہونے کی کوئی وجہ نہیں ہے۔ صلاح صاحب نے بتایا کہ مولانا محترم کی کتاب "اسلامی تہذیب اور اس کے اصول و مبادی" اسلامیات کے نصاب میں منظور ہو چکی ہے اور مجھ سے تقاضا ہو رہا ہے کہ میں جلد از جلد اسے چھاپوں۔

عید کی تیاریاں | نماز جمعہ کے بعد صلاح اوزجان مجھے ہٹل میں چھوڑ کر سخنان چلے گئے جہاں ان کی رہائش ہے۔ مغرب سے کچھ دیر پہلے آئیں گے تاکہ شیخ نشار کے ہاں افطاری کے لیے جا سکیں۔ میں نے ہٹل میں یہ وقت گزارنے کے بجائے بازاروں میں گردش شروع کر دی۔ تاکہ انقرہ کی عید کی جہل پہل بھر پور دیکھ لی جائے۔ انقرہ کے بارے میں بار بار یہ تاثر قائم ہوتا ہے کہ یہ شہر ہے تو مسلمانوں کا مگر اسی تضاد سے لبریز ہے جو کراچی، قاہرہ، عمان اور طرابلس میں نظر آتا ہے۔ مسجدوں میں جا کر طبیعت خوش ہوتی ہے کہ حاضرین میں نوجوانوں اور بچوں سے لکھے لوگوں کی اکثریت ہے۔ بازاروں میں معاملہ بالکل اٹھا ہو جاتا ہے۔ عورتوں کے نیم، عریاں لباس، نوجوانوں کی آوارہ گردی، مردوں اور عورتوں کا ہانپنا، یہ سب وہ مظاہر ہیں جو بے خدا قوموں کی اجتماعی زندگی میں پائے جاتے ہیں۔ یہ چیزیں دیکھ کر ذہن شدید الجھن سے دوچار ہو لے۔ رابطہ عالم اسلامی کے معتزلہ کے حالیہ اجلاس میں صلاح اوزجان نے بتایا کہ یہ کتاب چھپ چکی ہے انہوں نے اس کا ایک نسخہ بھی مولانا محترم کو پیش کیا۔

جاتا ہے اور یہ فیصلہ کرنا مشکل ہو جاتا ہے کہ اگر استنبول اور انقرہ پر اسی تہذیب کا غلبہ رہا تو ترکی صحیح اسلامی تہذیب کا گہوارہ کیسے بن سکے گا اور اسلامی تہذیب کو بحال کرنے کے لیے اُسے کتنے شدید کام اور طویل محنت کی ضرورت ہوگی۔ جو عورتیں صحیح معنوں میں مسلمان ہیں وہ گھروں سے ہی نہیں نکلتیں، اور گھروں سے نکل کر بازاروں اور دفتروں اور محفلوں میں آکر رونق پیدا کرنے والی عورتیں یا تو مسلمان ہی نہیں ہیں، بلکہ یہودی ہیں یا ارمن، عیسائی ہیں یا دوسرے۔ اور اگر مسلمان ہیں تو ان خاندانوں سے تعلق رکھتی ہیں جنہوں نے دنیا کی ہر بُری بھلی چیز کو اہمیت دی ہے مگر اسلام کو اہمیت نہیں دی۔

البتہ ایک پہلو اس تاثر کا یہ بھی ہے کہ عید یا کسی دوسرے تہوار کے جھگڑوں پر لاہور اور کراچی میں پاکستانی نوجوان جس غنڈہ گردی کا مظاہرہ کرتے ہیں وہ انقرہ جیسے مغرب پرست شہر میں نہیں نظر آتے۔ ترک نوجوانوں کے لباس میں ٹیڈیوں کا چھپورپن نہیں ہے۔ بے ٹوشٹ مگر باوقار ہے۔ چہروں سے شرارت نہیں ٹپکتی بلکہ ملکیت اُجاگر ہے۔ لبنانیوں اور شامیوں کی طرح ترچ اور خود پسندی نہیں پائی جاتی بلکہ تواضع اور محبت پائی جاتی ہے۔ نفاستِ ذوق، محبت اور اخلاص ان کے قومی خصائل ہیں۔

انٹاری حسب وعدہ شیخ یشار کے ہاں کی۔ انٹاری اور نماز کے بعد کھانا کھا رہے تھے کہ شیخ یشار نے بتایا کہ یہ آخری روزہ ہے۔ کل کو عید ہوگی۔ خاکسار نے دریافت کیا کہ کیا چاند ہو گیا ہے۔ شیخ یشار نے بتایا کہ ترکی میں عید چاند دیکھنے پر نہیں ہوتی بلکہ فلکی حساب کے تحت ہوتی ہے۔ ہمیں پہلے ہی معلوم ہوتا ہے کہ فلاں روز عید ہوگی اور ہمارا یہ فلکی حساب کبھی غلط نہیں ہوتا۔ شیخ یشار کا دسترخوان نہایت پر تلک اور وسیع و عریض تھا۔ خصوصاً ترکی پلاؤ میں چغوزوں کی بہتات خوب تھی۔ اور بھی متعدد چیزیں ایسی تھیں جن کی جتنی تعریف کی جائے کم ہے۔ مگر خاکسار بالآخر اسی نتیجے پر پہنچا کہ پاکستان کے دسترخوان کا مقابلہ مشکل ہے۔ کھانا لانے کی خدمت شیخ یشار کی ایک صاحبزادی سرانجام دیتی رہی جس نے مکمل سائز لباس پہن رکھا تھا۔ صرف چہرہ اور ہاتھ کھلے تھے۔ کھانے کے بعد اطمینان سے مجلس جم گئی۔ اب تراویح کی مشغولیت باقی نہ رہی تھی۔

ترک حاجیوں کے لیے سرکاری انتظامات | باتیں تو بہت پہلو تھیں۔ ترکی حاجیوں کا قصہ چھڑا تو شیخ یشار نے بتایا اب حکومت ہر سال حج کی سہولتوں میں اضافہ کرتی جا رہی ہے۔ اور جنے لوگ حج کے لیے چاہیں جائیں ان پر کوئی پابندی نہیں ہے۔ یہی وجہ ہے کہ ترکی حجاج کی تعداد تمام دنیا کے حاجیوں سے زیادہ ہوتی ہے۔ شیخ نے ترکی حاجیوں کی تعداد چالیس اور پچاس ہزار کے درمیان ہوتی ہے ترکی کی مجموعی آبادی ہم کو ڈر سے کم ہے یعنی پاکستان کی تہائی آبادی سے کچھ زیادہ۔

یشار نے بتایا کہ سر حاجی پر پابندی ہے کہ وہ دو سو ڈالر کا انتظام کرے۔ کم از کم دس رو مال اور دس جرابیں اس کے پاس ہوں تاکہ صاف سخرے لباس کا مظاہرہ ہو۔ حج فلائٹوں میں یہ پابندی لگائی گئی ہے کہ اسٹریٹس اسکرٹ نہ پہنیں بلکہ ٹخنوں تک پورا لباس پہنیں۔ ان کے عرف چہرے اور ہاتھ کھلے ہوں۔ ہر فلائٹ میں حکومت کی طرف سے ایک مفتی کا انتظام ہوگا جو حاجیوں کو موقع و محل کی مناسبت سے حج کے مسائل سے آگاہ کرے گا۔ شیخ یشار نے افسوس کے ساتھ کہا کہ اس مرتبہ شام کی حکومت خشکی کے راستے سے ترکی حاجیوں کو گزرنے کی اجازت نہیں دے رہی ہے۔ اگر حاجیوں کی بسیں شام سے گزر کر جاتیں تو انہیں صرف دو ہزار کیلو میٹر کا فاصلہ طے کرنا پڑتا ہے مگر اب یہ بسیں عراق اور کویت سے ہو کر سعودی عرب میں داخل ہوں گی۔ اور انہیں سات ہزار کیلو میٹر کا سفر کرنا پڑے گا۔

قبرس کی حالت | عالمِ اسلامی کے مسائل کا ذکر پھر اتویں نے قبرس کے بارے میں شیخ یشار سے بعض سوالات کر دیئے۔ ترکی کے لئے قبرس کا مسئلہ وہی اہمیت و نزاکت رکھتا ہے جو پاکستان کے لیے کشمیر کو حاصل ہے۔ قبرس کی سیاسی صورتِ حال سے تو پاکستان کے مسلمان ناواقف نہیں ہیں۔ قبرسی ترکوں اور قبرسی یونانیوں کی باہمی کشیدگی اور قبرسی یونانیوں کے ترک آبادی پر مظالم کی داستان کوئی دھکی چھپی چیز نہیں ہے۔ یہ جزیرہ طویل مدت تک عثمانی خلافت کے تحت رہ چکا ہے۔ اس صدی کے اوائل تک اس میں اسلامی تعلیم کا بڑا چرچا تھا۔ مگر جب سے انگریزوں نے قبرس میں قدم رکھا وہاں کا مسلمان بھی انگریزی تہذیب کا شکار ہوتا چلا گیا۔ شیخ یشار نے بتایا کہ ہم قبرسی ترکوں کے لیے آخر دم تک لڑیں گے، مگر جہاں تک قبرس کے ترک مسلمانوں کا حال ہے وہ اسلام سے بہت دور ہو چکے ہیں۔ بجا ٹران کے اندر وسیع پیمانے پر پھیل چکا ہے۔ اسلامی شعائر اور نماز و روزہ کا وہاں نام و نشان نہیں ہے۔ اس مرتبہ رمضان المبارک کے آغاز پر ہم نے چار واعظ بھیجے۔ دو اس بنا پر واپس آگئے کہ انہوں نے جب اسلامی اخلاق اور اسلامی احکام کی تبلیغ شروع کی تو لوگوں نے اسے ناپسند کیا، اور ان باتوں کو سننے سے انکار کر دیا۔ باقی دو بھی وہاں سے مسلسل خطوط لکھ رہے ہیں کہ ہماری تبلیغ سے لوگ ناخوش ہیں۔ اور مغربی تہذیب پر کسی قسم کی تنقید انہیں اچھی نہیں لگتی۔ بلکہ شیخ یشار نے رازدارانہ طور پر کہا کہ مفتی قبرس کا حال بھی بہت پتلا ہے۔ ان کے گھر کی تمام خواتین مغربی عورتوں کا لباس پہنتی ہیں۔ شیخ کہنے لگے کہ ایک طرف جنگی نقطہ نظر سے قبرس کی اہمیت کو دیکھیں اور دوسری طرف وہاں کے مسلمانوں کی یہ غفلت دیکھیں کہ انہیں اپنے قومی

لہ اس مرتبہ ترکی حکومت نے ان انتظامات کو مزید ترقی دے دی ہے۔

تشنخص کا احساس تک نہیں ہے۔ شیخ نیشار سے معلوم ہوا کہ قبرس کے ترک بہت بڑی تعداد میں روزگار کے لیے لندن اور جرمنی جا رہے ہیں۔ صرف لندن میں ۴۰ ہزار کے قریب پہنچ گئے ہیں۔ جہاں تک قبرس کے مسئلے کا تعلق ہے ہم سو فیصد وہی احساس رکھتے ہیں جو ہمارے ترک بھائیوں کے ہیں مگر شیخ نیشار سے وہاں کے اخلاقی بگاڑ اور دینی کمزوری کا حال معلوم کر کے سخت صدمہ ہوا۔ قبرس کے عیسائی صدر میکاریوس کو دنیا بھر کے صلیب پرستوں کی حمایت حاصل ہے۔ مگر قبرس کے مسلمان کے لیے صرف ایک اللہ تعالیٰ ہی کا سہارا ہے۔ اگر وہ اس سہارے کو بھی چھوڑ دیں تو یہ بڑی بد قسمتی کی بات ہوگی۔ اگر ان تمام مسلمان قوموں کے حالات کا مطالعہ کیا جائے جو ظالم اور کافر طاقتوں کے نتیجہ استبداد میں گرفتار ہیں تو یقیناً یہ مشترک نتیجہ برآمد ہوگا کہ یہ تو میں اخلاقی اور مذہبی صنعت میں مبتلا ہیں اوزان کے اتلاؤ کے اسباب میں سے اہم سبب انہی دونوں پہلوؤں میں غیر معمولی کوتاہی ہے۔

میں نے شیخ نیشار سے آخری سوال یہ کیا کہ آپ کے محلہ امور مذہبی کی سرگرمیوں کی تفصیل کیا ہے۔ نیز ترکی میں دینی تعلیم کے احیاء کا کام کس حد تک ہو رہا ہے۔ موصوف نے کہا اگر مختصر جواب درکار ہے تو میں ابھی بتاتے دیتا ہوں اور اگر مجلہ تفصیل پیش نظر ہے تو پھر ایک روز میرے دفتر میں آجائیں، میں تمام پہلوؤں پر روشنی ڈال دوں گا۔ میں نے موزن الذکر صورت کو ترجیح دی۔ اور ایک طویل سوالنامہ تیار کرنے کی اسکیم سوچ لی۔ چنانچہ شیخ نیشار سے ہم نے اجازت لی، اور خاکسار برلن ہوٹل کی طرف اور صالح اوزجان اپنے گھر کی طرف چل دیئے۔

نماز عید عید کی پوری رات ریڈیو سے قرآن پاک کی تلاوت اور مذہبی تقریریں ہوتی رہیں۔ ترکی انداز کی دلچسپ نعتیں اور قصیدے بھی سنائے جاتے رہے۔ فجر کی اذان کے ساتھ ہی توپیں چلنی شروع ہو گئیں۔ گنتی تو یاد نہیں ہے لیکن دس گیارہ سے کم نہیں تھیں۔ یہ اس امر کا سرکاری طور پر اعلان تھا کہ آج انقرہ عید منارہا۔ جامع بیزم برلن ہوٹل سے کافی دور ہے۔ اس لیے میں نے نماز فجر ہوٹل ہی میں ادا کی۔ اور پاکستانی رواج کے مطابق خیال کیا کہ سورج طلوع ہو جانے پر عید گاہ کی طرف نکل پڑوں گا۔ طلوع آفتاب کے بعد کپڑے تبدیل کیے، چائے پی اور جامع بیزم کی طرف چل پڑا۔ قیاس تھا کہ لوگ کثرت کے ساتھ ہاتھوں میں جاننازیب عید گاہ کی طرف جا رہے ہوں گے اور یہ اس امر کی علامت ہوگی کہ کچھ وقفے کے بعد نماز عید کھڑی ہو جائے گی۔ مگر عید گاہ کی طرف جانے والوں کی تعداد بہت کم تھی۔ مجھے یقین ہو گیا کہ ترک دیر سے نماز عید پڑھتے ہیں۔ مجھے اب غلٹ

کی حاجت نہ تھی۔ مگر خراماں نمازوں میں جب جامع بیرم کے پاس پہنچا تو معلوم ہوا کہ مسجد کا بیرونی صحن بھی پوری طرح مہربا ہے اور اب لوگ مسجد سے باہر اپنے لیے جگہ بنا کر بیٹھ رہے ہیں۔ اور لاڈلہ اسپیکر سے قرآن کی تلاوت ہو رہی ہے بڑی سخت تھی، اتنی سخت کہ دماغ چکراتے تھے۔ جاننا اس لیے ساتھ نہ لی کہ چونکہ جلدی میں عمل رہا ہوں اس لیے مسجد کے اندر صفت اولیٰ میں جگہ ملے گی۔ مگر اب نماز کھلے صحن میں پڑھنا ہوگی اور وہ بھی کیونکر۔ ترک آرہے تھے۔ عام لوگ پانچوں میں جاننا لیے آتے اور چپکار بیٹھ جاتے۔ اور جس کے پاس جاننا نہ ہوتی وہ اُور کوٹ اتار کر اُسے چھایا۔ میں کہا کہ وہ "اتحاد" اخبار تک رہا تھا اُسے جاننا کی نیت سے خریدا اور چھایا۔ مگر سخت تکلیف اور پریشانی۔ ایک ترک نے مجھے یوں مہبوت دیکھ کر اپنے پاس بلایا۔ اور اپنے گرم کپیل پر مجھے بٹھایا۔ فوج کا ایک باوردی دستہ آیا۔ اُن میں سے کسی کے پاس کوئی جاننا یا کپیل نہ تھا۔ ان میں سے ہر شخص نے اپنا بھاری بھر کم فرجی کوٹ اتارا اور اُسے بلا تکلف چھایا۔ صحت مند اور سردی کے عادی ترکوں کے لیے یوں کر لینا معمولی بات ہے مگر اپنے ترک کوٹ کے باوجود انت نچ رہے تھے۔ خطیب صاحب نے ۲۰ منٹ تک تقریر کی۔ معلوم نہیں کیا بات وہ کہتے رہے مگر فلسطین اور پاکستان اور اسلام اور جہاد اور سرعیت اور حق و باطل کے کلمات بار بار استعمال کیے۔ یہ وہی خطیب ہیں جن کا ذکر میں پیچھے کر چکا ہوں۔ تقریر کے بعد نماز کھڑی ہوئی اور خطبہ عید پڑھا گیا اور لوگ ایک دوسرے سے "بیرم مبارک" (عید مبارک کہتے اور مسانمہ اور تقبیل سے اظہارِ محبت کرتے مگر وہ کو روانہ ہو گئے۔ اور میں رُک گیا کہ خطیب سے بیرم مبارک کرنا جاؤں۔

حافظ ذکاتی خطیب مسجد سے معلوم ہوا کہ عید کے روز لوگ نماز فجر کے وقت ہی مسجد میں آنے شروع ہو جاتے ہیں اور اُس وقت تک قرآن مجید کی تلاوت اور دعا و ذکر میں مشغول رہتے ہیں جب تک عید سے فارغ نہیں ہو جاتے۔ مسجد کے اندر کاشادہ و طویل صحن نماز فجر کے وقت ہی پُر ہو گیا تھا۔ البتہ باہر کی زائد صفوں کے لوگ بعد میں آئے ہیں۔ ان میں سے میں بھی ایک ہوں۔ جامع بیرم چونکہ انقرہ کی قدیم ترین مسجد ہے اس لیے لوگوں کا اکثر و بیشتر رجوع اسی مسجد کی طرف رہتا ہے نماز کے معاملے میں ترکوں کا اہتمام مہربا سے عیاں ہے۔ حاضرین میں ہر طبقے کے لوگ موجود تھے۔ ایک اور بات دیکھ کر طبیعت کو بڑی خوشی ہوئی۔ وہ ہے گداگروں کی کمی۔ صرف چار یا پانچ گداگر نظر آئے۔ ورنہ جتنا بڑا یہ مذہبی اجتماع تھا پاکستان کے تناسب کے مطابق یہاں سینکڑوں گداگر ہونے چاہیے تھے۔ مگر پورے ترکوں میں گداگری کم ہے۔ ترک محنت کو گداگری پر ترجیح دیتا ہے۔ اور جو گداگر ہے وہ یقیناً مستحق ہے۔ مجھے اس موقع پر قاہرہ یاد آیا۔ قاہرہ گداگروں

سے بھرا ہوا ہے۔ اچھا بھلا نمونہ آدمی آپ کے پاس ہاتھ پھیلا کر کہے گا اللہ یو دیکھ المطلبوب یا تعنی رچھا اللہ تیری مراد پوری کرے گا، کچھ عنایت ہو۔ اور اگر آپ نے "اللہ کدیم" اور "اللہ یعطیک" کہہ کر جان چھڑانے کی کوشش کی تو وہ آپ کے کپڑوں کو ہاتھ لگا لگا کر الماح جاری رکھے گا۔ اس کی وجہ عنایت بھی ہو سکتی ہے اور پیشہ ورانہ عادت بھی۔ نماز کے بعد ترکی کا اسلامی ہفت روزہ اتحاد بکثرت بکا۔ بلکہ ایک صاحب نے اتحاد کا ایک پورا انبار خرید لیا اور بیچنے والے لڑکے سے کہا کہ اسے لوگوں میں مفت تقسیم کرتے جاؤ۔ اتحاد کا یہ عید نمبر تھا اور اس میں کئی اسلامی مضامین درج تھے۔

**عید ملاپ** | عید ملاپ کا طریقہ تمام اسلامی ممالک میں تقریباً یکساں ہے۔ عرب ممالک میں عید ملنے کا رواج یہ ہے کہ ایک دوسرے کو "من العائدين" (خدا کرے کہ آپ کی یہ عید بار بار نصیب ہوں) یا "کل عام دانتم بخیر" (آپ کا ہر سال خیر و عافیت سے گزرے) کہیں گے۔ پاکستان اور ہندوستان میں مصافحہ اور معافقہ کا رواج ہے۔ ترکی میں مصافحہ کرتے ہیں اور ساتھ ہی "بیرم مبارک" کہتے ہیں۔ جو شخص عید ملنے کے لیے آئے گا وہ بیرم مبارک اور علیک سلیم کے بعد محفل میں بیٹھ جائے گا۔ مٹھائی اور تہوہ اُسے پیش کیا جائے گا۔ اور جب واپس جانے لگے گا تو صاحب خانہ کے رخصانہ کو بوسہ دے گا۔ سعودی عرب میں صاحب خانہ کی طرف سے رخصت ہونے والوں کے ہاتھوں پر خوشبو بھی ٹھائی جاتی ہے۔ صالح اوزجان صاحب ہٹل میں آگئے اور مجھے ساتھ لے لیا تاکہ دوستوں سے عید ملنے کے لیے جائیں۔ میں نے بھی یہ موقع عنایت سمجھا۔ لوگوں سے ملاقات بھی ہوگی۔ ترکی رسوم کا مشاہدہ بھی ہوگا اور حالات و نظریات کی جھلک بھی ملے گی۔ سب سے پہلے سوڈی سفیر کے ہاں گئے۔ سوڈی سفیر کے ہاں جا کر بیٹھے ہی تھے کہ دو عرب خواتین بھی ملنے کے لیے آگئیں۔ سفیر صاحب اور تمام دوسرے حضرات کے ساتھ انہوں نے مصافحہ کیا۔ صالح اوزجان اور میں نے ہاتھ کھینچ لیا۔ خواتین کو غالباً اور حاضرین کو بھی شاید ہماری یہ رجعت پسندانہ حرکت ناگوار گزری۔ سفیر صاحب نے خندہ آہنزاؤ کے ساتھ اس کی فوری توجیہ یہ کر دی کہ "ہم دونوں شافعی ہیں" اس لیے اضطراباً عورتوں سے ہاتھ نہیں ملا رہے۔ صالح اوزجان نے بعد میں مجھ سے پوچھا کہ کیا تم اس توجیہ کا مطلب سمجھ گئے تھے؟ اور پھر خود ہی بتانے لگے کہ شافعی مسلک کے مطابق اگر کوئی با وضو شخص عورت کو چھوے تو اس کا وضو ٹوٹ جاتا ہے۔ اسی مسلک کا سہارا لیتے ہوئے سفیر صاحب نے حاضرین کو یہ تاثر دیا ہے کہ چونکہ ہم وضو سے ہیں، اور مسلک شافعی ہیں اس لیے وضو ٹوٹ جانے کے خطرے کی بنا پر عورتوں سے مصافحہ نہیں کر سکے۔ میں نے کہا کیا حنفی یا حنبلی



مسک میں غیر عورت سے ہاتھ ملانا جائز ہے؛ جدید تہذیب نے مسلمانوں کو جن روگوں میں مبتلا کر دیا ہے اُن سے قدم قدم پر سامنا ہوتا ہے۔ کہیں انسان بچ نکلتا ہے اور کہیں موت ہو جاتا ہے۔ عید کے روز یہی دُعا دل و زبان پر رہی کہ اللہ تعالیٰ رمضان المبارک کے روزوں کو قبولیت و اجر سے نوازے۔ اور کوئی ایسا کام نہ کر دے جو کیے کر اتے پر پانی پھیر دے۔

ترکی کی کسان پارٹی کے نائب صدر اسماعیل حتی بھی سعودی سفیر سے عید ملنے کے لیے آئے۔ عدالت پارٹی میں شامل تھے۔ مگر اب قوم پرستوں سے مل گئے ہیں۔ ترکی زبان میں اپنی نئی تصنیف انہوں نے سفیر صاحب کو پیش کی۔ اس کتاب میں انہوں نے بتایا ہے کہ یہودیوں نے کس طرح ترکی کو نقصان پہنچایا ہے۔ فری سین اور دیگر یہود نواز اداروں پر کتاب میں مفصل تبصرہ کیا گیا ہے۔ صالح اوزجان اسماعیل حتی کی گفتگو کا عربی ترجمہ کرتے رہے۔ اسی مناسبت سے ترکی کی تاریخ حاضر پر گفتگو چل نکلی۔ سفیر صاحب نے ایک نہایت پتے کی بات کہی وہ یہ کہ ترکوں کے مقابلے میں ہم نے انگریزوں سے مدد حاصل کی اور نتیجہ ہم انگریزی استعمار کے غلام ہو کر رہ گئے۔ اب پھر ہم اپنے داخلی مسائل حل کرنے کے لیے روس کے ہاتھ میں کیل دے رہے ہیں اور خدا ہی بہتر جانتا ہے کہ روسی سامراج مستط ہو گیا تو اُس سے نجات پانے کے لیے کتنی مدت درکار ہوگی۔

سعودی سفیر کے ہاں سے فارغ ہو کر انڈونیشی سفیر صاحب کے ہاں آگئے۔ انڈونیشی سفیر بہت کچھ مسلمان ہیں۔ بڑی بے تکلفی اور محبت سے ملے مجھے بتانے لگے کہ جکارتا میں میرا گھر ہے۔ وہاں میرے پاس مولانا مودودی کی تمام عربی تصانیف موجود ہیں۔ میں نے انہیں بار بار پڑھا ہے۔ یہاں انقرہ میں بھی اُن کے پاس مولانا محترم کی عربی کتابوں کا ایک سیٹ موجود ہے۔ بڑے برا درانہ انداز میں گفتگو کرتے رہے۔ اور بار بار مولانا محترم سے عقیدت و محبت کا اظہار کرتے رہے۔ مجھے تاکید کی کہ میں بڑی عربی کتاب سے انہیں مطلع کر دیا کروں۔ خریدنے کا انتظام وہ خود کریں گے۔ عیسائیت اور قادیانیت کے رد میں انہیں لٹریچر کی شدید ضرورت ہے۔ عربی میں ہو یا پھر بدرجہ آخر انگریزی میں۔ عید کی چہل پہل پر انڈونیشی سفیر بھی بڑے خوش تھے۔ بتانے لگے کہ ترکی کا نوجوان طبقہ نماز کی طرف خوب مائل ہو رہا ہے۔ انہوں نے محلہ سفراء کی مسجد میں نماز پڑھی ہے۔ دوسرے لفظوں میں یہ آلٹرا ماڈرن لوگوں کا محلہ ہے مگر حرافی بچاں ہزار سے کم نہ تھی۔ دُور دُور تک سڑکیں رک گئیں۔ سفیر صاحب کے بیان کے مطابق ان عہدین

میں ۷۰ فیصد نوجوان تھے۔ مولانا محترم کے دورہ ترکی کے منتظر ہیں۔ اس بارے میں انہوں نے بعض تجاویز بھی مجھے نوٹ کروائیں۔ انڈونیشی سفیر کے ہاں سے نکل کر تونس سفیر کا رخ کیا۔ ان کا نام احمد بن عرفہ ہے۔ تونس کے مشہور امام و محدث ابن عرفہ کے خاندان سے تعلق رکھتے ہیں۔ یہ اپنی گفتگو میں اجتہاد اور روشن خیالی پر زور دیتے رہے۔ تونس اس وقت جس قدر روشن خیال ہو چکا ہے اس کے بعد اب معلوم نہیں مزید کتنی روشن خیالی درکار ہے۔ صالح اوزجان صاحب حال ہی میں تونس کا دورہ کر کے آئے ہیں اور تونس کی بے جیائی اور اخلاقی انحطاط کا ذکر کرتے وقت کانوں پر ہاتھ رکھتے ہیں۔ یہ سب اسی روشن خیالی اور اجتہاد کی برکت ہے جسکی زبرد ضرورت کا اظہار سفیر صاحب نے کیا۔ سفیر صاحب خود ہی کہنے لگے کہ میں نے اسلام کا بنیادی مطالعہ نہیں کیا ہے۔ میرے بے ایسی کتابیں تجویز کی جائیں جو اسلام کو سمجھنے میں مدد دیں۔ ان ملاقاتوں کے اصل خواہشمند صالح اوزجان تھے۔ میں تو صرف عید گزارنے کے لیے ان کے ساتھ منسلک تھا۔ دوپہر کا کھانا ہم نے ایگریٹول انجینیئر استاد احمد کے ہاں کھایا۔ موصوف نے بتایا کہ وہ ترکی کو چھوڑ کر مکہ معظمہ جانا چاہتے ہیں۔ وہاں اپنی ملازمت کے لیے تنگ و دوک رہے ہیں۔ میں نے عرض کیا کہ ترکی میں حق اور باطل کی جو کشمکش برپا ہے اسے چھوڑ کر جانا مناسب نہیں ہے۔ بتانے لگے میری بچیاں جوان ہو رہی ہیں، موجودہ ماحول کے اندر ان کی اسلامی تربیت نہیں کی جاسکتی۔

عید کے بعد برلن ہوٹل چھوڑ کر صالح اوزجان صاحب کے مکان پر منتقل ہو گیا جو انقرہ سے ۱۵-۲۰ میل دور سنجان نامی آبادی میں واقع ہے اور ان کا دفتر اور مکتبہ انقرہ میں ہے۔ بڑے درویش آدمی ہیں۔ ان کا مکان بھی نہایت تنگ اور سادہ سا ہے۔ بارشوں کی وجہ سے راستہ کیچڑ سے اٹا ہوا اور خاصا دشوار گزار۔ بس سے اتر کر جب گھر کے قریب پہنچے تو صالح اوزجان نے میرا سامان باصرار اپنے سر پر اٹھالیا۔ ان کی یہ محبت اور درویش منشی کا میرے دل پر بڑا اثر ہوا۔ ڈاکٹر ہیں۔ ماہنامہ ہلال کے ایڈیٹر ہیں۔ ایک اچھے اسلامی مکتبے کے مالک ہیں۔ طب کا پیشہ کرتے تھے مگر اسلامی تحریک کی ضرورت کے پیش نظر ریپبلکس چھوڑ دی اور اب شبانہ روز تحریک کی خدمت کے لیے وقف ہیں۔ جنکشی اور تیز روی کے پیکر ہیں۔ مولانا محترم کو اپنا انساز اور مرشد کہتے ہیں۔

ترکی میں مولانا مودودی کی کتابوں کی اشاعت | شب سنجان بڑی مفید ثابت ہوئی صالح اوزجان کے بچے گاؤں گئے ہوئے تھے۔ اب میں تھا اور صالح اوزجان۔ برف آمیز رات نے اپنے تارکے سائے پھیلانے

سرخ کپڑے کے چوکور چھوٹے چھوٹے مکانات پر سناٹا چھا گیا۔ باہر جھانک کر دیکھا تو پوری آبادی بجز خلمات میں غرق پائی۔ کہیں اتکاؤ کا کسی روشن دان سے بجلی کی روشنی جھلکتی۔ صالح اوزجان نے اپنے ہاتھ سے امام بالیدیؒ کی ایک نر کی کھانا تیار کیا اور ہم دونوں نے مل کر کھایا۔ نماز عشا کے بعد میں نے صالح اوزجان سے ایک سوال کر دیا جس کا جواب وہ آدھی رات تک دیتے رہے۔ میرا سوال یہ تھا کہ آج تک آپ نے ہماری کتنی کتابیں شائع کی ہیں اور ان کی رفتار اشاعت کیا ہے؟ صالح صاحب نے جواب کا آغاز اس تمہید سے کیا کہ تمہیں معلوم ہے، میں نے مولانا مودودی کی کتابوں کے ترکی ترجمے اور ان کی طباعت کا کام ان حالات میں شروع کیا تھا جب یہاں کسی کو یہ جرأت نہ تھی کہ وہ کوئی اسلامی کتاب چھاپے۔ آج سے ۱۲ سال قبل تک ترکی پر وہ ہولناک فضا طاری تھی جو مصطفیٰ کمال کے عہد سے چلی آرہی تھی۔ عدنان مندریس نے پہلی مرتبہ مذہب کو تھوڑی بہت آزادی دی اور ہم لوگوں نے اپنے کام کی داغ بیل ڈالی۔ مگر اس کے باوجود کسی ایسی کتاب کو چھاپنا جو اسلام کے سیاسی اور دستوری نظام سے بحث کرے محال تھا۔ اور اگر ایسی کتاب چھاپی جاتے تو ناشر کو خطرہ رہتا تھا کہ وہ ضبط کر لی جائے گی اور ناشر جیل کی ہوا کھائے گا۔ ۱۹۵۶ء میں ہم نے پہلی مرتبہ مولانا محترم کا ایک چھوٹا سا رسالہ ”کلمہ طیبہ کے معنی“ دس ہزار چھاپا۔ اس کے بعد لوگوں کی طرف سے اس مصنف کی مزید تحریروں کی مانگ پیدا ہوئی۔ چنانچہ ۱۹۵۷ء میں ہم نے ”دین حق“ نامی پمفلٹ ۵ ہزار شائع کیا۔ دین حق کی اشاعت سے ہمارے حوصلوں میں بے حد اضافہ ہوا کیونکہ اسے پڑھے لکھے طبقے نے بڑا پسند کیا اور سرگوشیوں کے انداز میں جا بجا محفلوں میں ہمیں مبارک باد دی گئی۔ ہمارے پاس وسائل بہت کم تھے۔ میں تنہا اپنی جیب سے جو کچھ بتنا نرچ کرتا تھا۔ اسی زلمے میں میں نے اپنا ماہنامہ ”اسلام“ جاری کر لیا تھا۔ موجودہ ماہنامہ ”ہلال“ اسی کا جانشین ہے۔ اپنے ماہنامے میں میں نے بعض مضامین شائع کیے جنہیں بعد میں کتابی صورت میں چھاپا گیا۔ مجھ پر بار بار ان کتابوں کے چھاپنے پر مقدمات دائر ہوئے مگر الحمد للہ ہم ان مقدمات میں کامیاب ہوتے رہے۔ ۱۹۶۰ء سے لے کر ۱۹۶۵ء تک کا زمانہ ہم پر دوبارہ سختیوں کا پیغام لے کر آگیا اور ہماری فکری تحریک کی رفتار ماند پڑ گئی۔ اب دوبارہ ہماری کوششیں بحال ہو رہی ہیں اور ہم تمہید کر چکے ہیں کہ ترکی میں اسلامی فکر میں جو کمزوری پائی جاتی ہے اُسے دور کریں۔ ترکی ان دنوں سخت دھچکوں سے دوچار ہے مگر ہمیں بائیں ہمہ اپنے کارواں کو آگے نکالنے کے لیے ہر طرح کی بازی لگانی ہے۔

لے خلیات کی ایک تقریر۔

صالح اوزجان جب بات کرتے ہیں تو ان کا چہرہ اُن کے اندرونی تلامطم کی مکمل عکاسی کرتا رہتا ہے۔ بالعموم وہ سنسن سنسن کر بات کرتے ہیں۔ ان کی پیشانی پر ہمیشہ خندہ روئی بکھری رہتی ہے۔ اپنے بارہ سالہ کام کی روداد سناتے وقت بے اتہا خوشی کا اظہار کرتے جلتے تھے۔ اس بات کی خوشی کہ موجوں کی ہزار کشاکش کے باوجود وہ سفینہ دعوت کو آگے ہی بڑھاتے چلے جا رہے ہیں۔ انہوں نے اب تک ہماری جو کتابیں شائع کی ہیں، ان کی فہرست یہ ہے:

۱۔ کلہ مطیبہ کے معنی۔ وو ایڈیشن۔ ہر ایڈیشن دس ہزار

۲۔ دینِ حق

۳۔ اسلامی حکومت کس طرح قائم ہوتی ہے؟

۴۔ سُوْر

۵۔ اسلامی تحریک کی اخلاقی بنیادیں

۶۔ اسلام کا نظامِ حیات

۷۔ اسلام کا اقتصادی نظام

۸۔ اسلام کا سیاسی نظام

۹۔ اسلام کا اخلاقی نقطہ نظر

۱۰۔ رسالہ دینیات

۱۱۔ تجدید و اچھے دین

۱۲۔ اسلامی تہذیب کے اصول و مبادی

یہ تو وہ کتابیں ہیں جو صالح اوزجان نے خود شائع کی ہیں۔ مگر انہوں نے یہ بھی بتایا کہ جب ہماری جدوجہد سے مولانا محترم کی کتابوں کی خوب مانگ پیدا ہو گئی اور ہم نے اپنا راستہ لڑ بھڑ کر سموار کر لیا تو دوسرے کاروباری لوگوں نے بھی اس سے فائدہ اٹھایا اور ہماری اجازت کے بغیر متعدد کتابیں شائع کر دیں مثلاً ضیاءِ ولادت، اسلام اور جدید معاشی نظریات اور الجہاد فی سبیل اللہ دوسرے مکتبوں کی طرف سے چھپ چکی ہیں۔ صالح اوزجان اس بات پر مُصر تھے کہ میرے سوا یہاں کسی کو مولانا محترم کی کتابیں چھاپنے کی اجازت نہ ہونی چاہیے۔ میں دعوت کے نقطہ نظر سے یہ کام کرتا ہوں اور دوسرے کاروباری ذہن کے

ساتھ۔ صالح صاحب نے بتایا کہ نفلت و ملکیت کا ترجمہ ہو چکا ہے، نظر ثانی ہو رہی ہے۔ پردہ کا جھگڑا جاری ہے۔ تحقیقات زیر ترجمہ ہے۔ تفہیم القرآن بلا قساط ماہنامہ ہلال میں شائع ہو رہی ہے۔

راقم الحروف نے چند فقروں میں جو داستان زینت قرطاس کر دی ہے، اس کی تفصیلات و حپ بھی ہیں، حیرت انگیز اور المناک بھی۔ صرف اتنا اشارہ کافی ہے کہ صالح اوزجان ان کتابوں کی شاعت کی وجہ سے بیٹے میں کئی مرتبہ سیکورٹی پولیس کے دفتر اور عدالت میں طلب کیے جاتے ہیں۔ مگر میں دھڑکتے کے مجاہد۔ جیل جا چکے ہیں۔ شہر بدر ہو چکے ہیں۔ ہر طرح سے زچ کیے جا چکے ہیں۔ مگر وہ اس غم کے مالک ہیں کہ

کھتے توبے جنوں کی حکایاتِ خوبچاں  
ہر چند اس میں ہاتھ ہمارے قلم پرے

لے اس جھگڑے کا فیصلہ ہو چکا ہے۔ اب یہ کتاب بھی صالح اوزجان ہی شائع کریں گے۔

لے اب ان پر نیا مقدمہ یہ قائم ہو چکا ہے کہ انہوں نے ماہنامہ ہلال میں مولانا مودودی کا وہ مختصر سا پیغام چھاپ دیا تھا جو مولانا محترم نے قرآن مجید کے چودہ سو سارہ جین منصفہ راولپنڈی میں ڈاکٹر فضل الرحمن کو بھیجا تھا۔